

Sipho selusuku lwekutsalwa lesihle kakhulu


Ibhalwe nguZaheera Jina Asvat

Imidvwebo idvwetjwe nguChantelle naBurgen Thorne



Zakariyya wavuka ngesikhatsi lilanga lihlola
etimbotjeni telikhethini.

Bekulusuku lwakhe lwekutsalwa! Make bekametsembise
sipho lesikhetsekile selusuku lwekutsalwa. Ngemuva
kwelibhulakifesi, Make wasita Zakariyya kungena
emotweni esitulweni sangemuva semoto.



Zakariyya weva tinja lebetikhonkhotsa nemakati labekanyawuta.

“Make, sikuphi?” kwabuta yena.

“Site endzaweni lekhethsekile kakhulu lapho kunakekelwa khona tilwane. Ibitwa ngekutsi yi-SPCA.”



Bangena ngemnyango wetingilazi babese babingelelwa ngumfati labekagcoke iyunifomu luhlata sasibhakabhaka.

“NginguDkt. Molete. Nemukelekile lapha e-SPCA. Mine ngingudokotela wetilwane, lokuyivethi ngalokufishane. Nginakekela tilwane letigulako.”

Make watsi, “Site lapha sitotsatsa bantfwana bakati lababili sibente betfu.”

“Bantfwana bakati lababili?” kwasho Zakariyya.

Dkt. Molete wabahola waya nabo kuletindlu tabokati. Zakariyya wabona bokati labanyenti kanye nebantfwana babo. Dkt. Molete wafaka munye umntfwana wakati lonembala loyijinja namunye umntfwana wakati lomnyama nalokulomhlophe ebhokisini lekwetfwala bokati.

Make wasayina emaphepha ekutsatsa labokati babe betfu wabese ubhadala imali yekubatsenga babe betfu.

Zakariyya wavilitisa sandla wavalelisa Dkt. Molete.



Ngekuhamba kwesikhatsi, lapho-nje inyanga seyivalelisa elangeni, Zakariyya wagona labantfwana bakhe bakati embhedzeni.

“Ginger naLiquorice tipho telusuku lwekutsalwa letinhle kakhulu kwendlula tonkhe lengake ngaba nato Make!” kwahleka Zakariyya.

Sipho selusuku lwekutsalwa lesihle kakhulu

Ibhalwe nguZaheera Jina Asvat • Imidwebho idwebetjwe nguChantelle naBürgen Thorne

Imibono lokungakhulunywa ngayo

Utawuba mudzala kangakanani ngelusuku lwakho lwekutsalwa lolutako? Yini lokungaba sipho lesihle kakhulu?

Ucabanga kutsi boGinger naLiquorice bafika kanjani e-SPCA?

Emndenini wakini, niyaphana yini nodwana tipho telusuku lwekutsalwa. Kungani kunjalo noma kungasinjalo?



Lokubukwako

Ninato yini tilwane letibangani, noma-ke uyafisa yini kuba naso? Dwweba sitfombe sakho unalesilwane.



Kufundza

Tfola letintfu leti kulenzaba:

- ★ imisindvo lemibili leyentiwa tilwane
- ★ emagama emibala lemibili
- ★ inombolo yinye
- ★ tintfo letimbili lesitibona esibhakabhakeni
- ★ ligama lekudla




Kubhala

Zakariya bekafuna likatana njengesipho selusuku lwakhe lwekutsalwa. Uma bowungatfola noma yini loyifunako, bhala luhlu lwetipho telusuku lwekutsalwa longatikhetsa.



Umsebenti wetandla

Sebentisa ikhadibhodi kwakha kwekuphatsa likati njengaloku lokulapha endzabeni. Bese usebentisa inhlama yekudlala noma lubumba kwakha Ginger naLiquorice bese ubafaka kulentfo yakho yekuphatsa bokati.



Kulingisa

Yenta sengatsi unguZakariyya bese uyaphindza ucoca lendzaba ungasebentisi emagama. Sebentisa kuphela iminyakato yemtimba kukhomba kutsi kwentekani ngelusuku lwakho lwekutsalwa.

